



KUNSILL LOKALI  
**M O S T A**  
LOCAL COUNCIL

**Minuti tal-Laqgħa Nru 23 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 30 ta' Mejju 2013 fis-7.30 p.m.**

Il-laqgħa bdiet fit-8.00 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.50p.m.	10.25p.m.
Vici Sindku Joseph De Martino	7.35p.m.	10.25p.m.
Kunsillier Alexander Muscat	8.25p.m.	10.25p.m.
Kunsillier Abraham Bezzina	7.45p.m.	8.45p.m.
Kunsillier Dr Rachel Tua	skuzata	
Kunsillier Mario Sammut	skuzata	
Kunsillier Kirby Fenech	skuzata	
Kunsillier James Cassar	8.00p.m.	10.25p.m.
Kunsillier Keith Cassar	7.37p.m.	10.25p.m.
Kunsillier David Meilak	8.15p.m.	10.25p.m.
Kunsillier Marthese Mifsud	8.00p.m.	10.25p.m.

L-Aġent Segretarju Eżekuttiv , is-Sur John J. Camilleri kien preżenti għal-laqgħa.

**1.00 (a) Approvazzjoni tal-Minuti Laqgħa Nru 21 tal- 25 ta' April 2013.**

Il-Minuti tal-laqgħa Nru 21 li saret fil-25 ta' April, 2013 kienu ntbagħtu qabel u għalhekk ġew meħuda bħala moqrija. Dawn ġew approvati unanimament wara li saru żewġ korrezzjonijiet kif ġej :

(i) F'item 3.00 Evaluation of Tender – Street Sweeping & Cleaning : Ziedet sentenza fl-aħħar tat-tieni paragrafu « **Il-Kunsill qabel ma din ir-rakkomandazzjoni tal-Kumitat' »**.

(ii) F'item 4.03 Punti Mqajjma mill-Minuti : inqatgħu l-kliem « **jgħin finanzjarjament** » u daħlu l-kliem « **jagħmel għotja ta' kotba** » u daħlu l-kliem « **primarja tal-Mosta** » wara l-kliem « **Librerija tal-Iskola** ».

**1.00 (b) Approvazzjoni tal-Minuti Laqgħa Nru 22 tad- 29 ta' April, 2013.**



Il-Minuti tal-laqgħa Nru 22 li saret fid-29 ta' April, 2013 kienu ntbagħtu qabel u għalhekk ġew meħuda bħala moqrija. Dawn ġew approvati unanimament.

## 2.00 Punti Imqajjma mill-Minuti.

Il-Viċi Sindku s-Sur Joe De Martino qal li l-knis tat-toroq ta' madwar l-iskejjel kollha u b'mod partikulari ta' madwar l-iskola tal-kinder garten għandhom jinkinsu u jinżammu nodfa b'mod regolari.

Dwar Tat-Targa Battery, is-Sur Demartino qal li d-Direttur tad-Dipartiment tal-Artijiet, is-Sur Eman Schembri, ma kienx qed jirrispondi għat-talba għal-meeting miegħu dwar ħwejjeġ pendent li kien baqa jġu diskussi u solvuti mad-Dipartiment. Sar qbil li l-Kunsill għandu jmur gand il-Ministru.

Dwar l-iffirmar tal-ftehim mal-Mosta Football Club dwar il- Grawnd tal-Lgħajba, s-Sindku qalet li hija kienet infurmat lil-Club b'ittra li jekk ma jersqux għal-iffirmar tal-ftehim, il-grawnd jittiehed lura mill-Kunsill.

 *Jersqu jid jersqu immanigjat*   
Dwar il-Multi Purpose Ground tal-Lilly of the Valley School, is-Sindku qalet li ma kienx intwera interess min għaqdiet Mostin. Kien ġie deċiż li l-Kunsill jibqa jieħu ħsieb it-tindif u manutenzjoni ta' dan il-grawnd. Hija stiednet lill-Kunsilliera sabiex jekk jafu xi għaqda interessata f'dan il-grawnd iressqu l-proposti tagħhom.

## Sospensjoni tar-Regolamenti.

F'dan l-istadju intalbet u giet approvata unanimament sospensjoni tar-regolamenti sabiex il-Kunsill jittratta *item* 6 tal-agenda u jkun jista jtkellem is-Sur Vincent Borg direttur tal-kuntratturi V & C Contractors Ltd.

Is-Sur Vincent Borg ġie mistoqsi dwar il-prezzijiet tat-Tender li huwa kien issottometta għal kisi mill-ġdid bit-tarmak tat-triq ta fuq il-pont tal-Isperanza bħala parti mix-xogħol li kien qed isir bil-fondi tal-Measures 313/323 tal-MRRA. Is-Sindku qalet li għalkemm V & C Contractors Ltd. kellhom l-irħas prezz, kien jidher li l-prezzijiet kienu aktar għoljin min dawn li kienu tefgħu l-istess V & C Contractors Ltd f'tit tax-xhur ilu għat-tender tal-PPP2.

Is-Sur Borg qal li filwaqt li t-tender tal-PPP2 kien jammonta għal 1.6 miljun Ewro dan it-tender kien ta' f'tit eluf ta' Ewro u għalhekk ma kienx hemm fejn wieħed jista jraħħas u l-ispejjes tal-ingenji sabiex isir xogħol żgħir ta' f'tit sigħat huma xorta daqs li kieku wieħed kien ser jagħmel xogħol kbir fl-istess post. Barra min hekk huwa spjega kif l-qatran u l-ispejjes kienu dejjem qed jizdiedu.

Is-Sur Borg irrisponda għal mistoqsijiet diversi dwar dan it-tender u l-Kunsill qabel unanimament li dan it-tender **KLM01/2013-Tender for Resurfacing of the Road Over Speranza Bridge** jingħata lil- V & C Contractors Ltd kif kien irrakkomandat mill-Kumitat tal-Agġudikazzjoni tat-Tenders.



### **3.00 Materji Finanzjarji**

#### **a) Lista ta' Pagamenti**

Ġiet approvata unanimament il-Lista ta' Pagamenti annessa kif preżentata. Ingibdet l-attenzjoni tal-Kunsilliera għal-fatt li l-allokazzjoni tal-Kunsill għas-sena 2013 kienet giet imnaqqsa b'ammont ta' madwar 25,000 Ewro.

#### **(b) Listi tal-Works Orders u Purchase Orders**

Ġew approvati unanimament il-Listi ta' Works Orders u Purchase Orders annessi kif preżentati.

#### **d) Lista ta Depożiti**

Ġiet approvata unanimament il-Lista ta' Depożiti annessa kif preżentata.

### **4.00 Korrispondenza**

Ġiet diskussa u deciza lista ta' 9 *items* ta' korrispondenza kif jidher fil-lista annessa.

### **5.00 Rent Agreement**

- **Mosta Day Centre / Youth Empowerment Centre**

Is-Sindku, Dott. Shirley Farrugia, spjegat li l-kera tal-postijiet li qed jintużaw bħala post għal Day Centre u Youth Empowerment Centre kienu qed jiswew lil-Kunsill ammont esagerat u dan wara li skont il-kuntratt ta' kera li l-Kunsill kellu mas-sidien tal-postijiet, il-kera giet awtomatikament riveduta mill-bidu tas-sena 2013. Il-kuntratt kien jorbot lill-Kunsill għal-5 snin oħra. Hija spjegat li kien hemm bżonn li jiġu iffrankati dawn l-ispejjes u għalhekk kien qed tiġi mitluba l-approvazzjoni sabiex jsiru negozjati mas-sidien tal-postijiet sabiex l-Kunsill jinħall min dan l-kuntratt u jinstab post fis-sular ta fuq tal-Kunsill fejn jkunu jistgħu jiġu akkomodati l-anzjani tad-Day Centre u ż-żgħażaġħ tal-Youth Empowerment Centre.

Ġie appovat unanimament li jsiru dawn in-negozjati mas-sidien u li jsiru l-alterazzjonijiet meħtieġa li hemm bżonn fl-istruttura tas-sular ta' fuq tal-*premises* tal-Kunsill.

### **6.00 Awarding of Tenders**

- **ARK 29/2012 – Tender for the Supply, Delivery and Installation of Touchscreen Information Kiosks for the Archaeotur Project**

Ġie appovat unanimament li l-Kunsill jilqa r-rakkomandazzjoni tal-Adjudication Committee skont il-minuti tal-laqgħa tal-Kumitat li saret nhar it-Tnejn 20 ta' Mejju , 2013 u dan it-tender jingħata lil- Sado Co. Ltd. bil-prezz ta' Euro 22,500. Kopja tal-Minuti tal-Adjudication Committee hija annessa ma' dawn il-minuti.

- **KLM 01/2013 – Tender for Resurfacing of the Road Over the Speranza Bridge, Mosta**

Dan l-item gie diskuss u deċiż aktar kmieni f'din il-laqgħa wara sospensjoni tar-regolamenti.

### **7.00 Relocation of Kiosks from Constitution Street**

Dan l-item gie diskuss ukoll fl-item No.5 tal-Korrispondenza. Il-Kunsill qabel li dawk il-kiosks li kienu ġew allokat i b'mod temporanju ftit tas-snin ilu fi Triq il-Kostituzzjoni għandhom jiġu allokat i f'Wesgħet Marco Montebello. Dan fid-dawl tad-deċiżjoni li l-Kunsill kien ħa snin ilu li ma għandhomx jitpoġġew kjosks f'din it-triq u li l-kjosks kollha għandhom jitpoġġew fiż-żona ta' wara l-Knisja Rotunda u fiż-żona tal-Pjazza 16 ta' Settembru. Il-Kunsill gie infurmat wkoll is-Supretendent Martin Sammut ma riedx li kjosks jitpoġġew quddiem l-għassa tal-pulizija Triq Salvu Dimech.

Il-Kunsillier Alex Muscat qal li filwaqt li huwa ma kienx joġġezzjona għal-fatt li kjosks ser jiġu trasferiti min Triq il-Kostituzzjoni għal ħdejn il-Ġnien Reggie Cilia fil-post fejn illum hemm il-Bring-In-Site, huwa kien qed jissuġġerixxi li issir by-law sabiex jiżdied il-prezz li jitħallas mis-sidien tal-kjosks u hwienet sabiex jarmaw fi żmien il-festa. Huwa ssuġġerixxa wkoll li jiżdiedu l-kjosks billi jitpoġġew kjosks ukoll fi Triq Avertan Fenech. Huwa qal li dan jista jkun sors ta' introjtu għal-Kunsill.

### **8.00 Attivita – Story Telling – 8<sup>th</sup> June 2013**


Giet approvata unanimament li ssir din l-attivita bħala għeluq tal-programm ta' Story Telling li kien suċċess. Għandhom jingħataw xi refreshments zġħar lit-tfal li jattendu. L-Aġent Segretarju Eżekuttiv, is-Sur John J. Camilleri offra li jagħti b'xejn kotba lit-tfal bħala rigal tal-attendenza tagħhom għal dan il-program.


### **9.00 Affarijiet Ohra**

Is-Sur David Meilaq talab li l-Kunsill jagħti 'no objection' għal-attivita ta' fund raising għal-Kirsty Vassallo fit- 30 ta' Ġunju 2013 fil-car-park ta' ħdejn ir-Rotunda. Il Kunsill qabel unanimament li jsir dan iżda oġġezzjoni li ssir ukoll *car drift* waqt din l-attivita minħabba periklu li din tista toħloq.

Giet approvata wkoll attivita għal-Anzjani għad-Dolphin Park fis-Salina organizzata nhar it-22 ta' Ġunju mill-Kunsilliera Marthese Mifsud. Il-Kunsill għandu jipprovd i u jħallas għat-trasport meħtieġ.

Il-Laqgħa tal-Kunsill spicċat fil-10.25 p.m.

  
Dott. Shirley Farrugia  
Sindku

  
John J. Camilleri  
Aġent Segretarju Eżekuttiv